

# БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawania pakrywajuc składki.  
Składka u hod 4 zał., na paŭhoda — 2 zał.,  
na 3 miesiacy — 1 zał.

## ПАДЗЕІ У ПАЛЕСТЫНЕ | Na biełaruskim ŝkolnym froncie

Ужо нешта ад паўгоду спатыкаліся ў газетах весткі аб варожых настроях у Палестыне арабаў да жыдоў. За апошнія ж месяцы гэная варожасць да таго вырасла, што абярнулася ў грозную рэвалюцыю, у вялікае арабскае паўстаньне. Але разгледзім усё папарадку.

Арабія — гэта вялікі паўвостраў у Зах. Азіі. Займае 2.858.000 кв. кл. Жыве ў ёй 6 мільёнаў насельніцтва пераважна магамэтанскай веры. У гісторыі Арабія ведамая ўжо ад VI в. нашай эры. Здаўна слыла яна сваёй культурай і навукай. Сяньнешняя Эўропа няма ла скарыстала з духовага творства Арабаў.

Урэшце прышоў на Арабію занепад. Прад вайной належала яна, як звычайная заваеваная правінцыя, да Турцыі і Англіі. Цяпер над Арабіяй пануе Англія. Стварыла яна там паасобныя дзяржавы: Асір, Гэджас, Емэн, якія фармальна лічацца незалежнымі, але фактычна, ведама, залежныя ад тэй-жа Англіі. Апрача гэтых трох дзяржаў быццам незалежных стварыла Англія ў Арабіі так-жа яшчэ дзве дзяржавы: Ірак і Палестыну, і фармальна і фактычна залежныя ад Англіі, якая над імі мае права пратэктарату, свайго роду апекі.

Ува ўсіх гэтых дзяржавах насельніцтва ў пераважаючым ліку арабы, якіх многа ёсць так-жа і ў Палестыне, у дзяржаве жыдоўскай. Тымчасам падчас вайны, ды яшчэ й прадвайной, як шмат дзе на сьвеце, як бадай ува ўсіх часьцех сьвету, — сярод арабскага народу пачаўся нацыянальна-адраджэнскі і палітычна-вызвольны рух. Арабы жадаюць усе свае землі вызваліць цалком з чужога панаваньня і стварыць з іх незалежную фэдэрацыйную дзяржаву, у склад якой увайшлі-б: Палестына, Ірак, Сырыя і Транс-ьрданія.

Пры гэтым трэба ведаць, што арабы жывуць ня толькі ў Арабіі (Азія), але дужа многа іх ёсць і ў Афрыцы: у Алжыры, Тунісе і ў Марокко. Гэтыя так-жа цалком паддзяержываюць агульна-арабскі, вызвольны рух. Ды больш таго — затым, што арабы пераважна магамэтане, дык яны знаходзяць выразнае падтрыманьне ў сваіх нацыянальных імкненьнях ува ўсіх народаў, якія трымаюцца магамэтанскай веры. Такім чынам, як бачым, арабскі нацыянальны рух дужа магутны й можа на-

ват у хуткім часе мець вялізарнае значэньне ў палітычным жыцьці Азіі і Афрыкі. Вось-жа нічога dziўнага, што між арабамі і між жыдамі апошнім часам дайшло да такога вялікага й грознага забурэньня. Арабы імкнуцца да аб'яднаньня ўсіх тых часьцін свайго краю, дзе яны жывуць у пераважаючай лічбе, у адну незалежную дзяржаву, а ў тым ліку і бадай большасці Палестыны, а тымчасам жыды, якія па вайне Палестыну атрымалі, як сваю адвечную зямлю на сваю ўласную нацыянальную дзяржаву, зачынаюць там гаспадарыць зусім паважна і выпіхаць з Палестыны — эканамічна й палітычна — арабаў. Гэта паўстала сьпяраша непаразуменьне, а ўрэшце і фармальнае паўстаньне, рэвалюцыя.

Дык як-жа гэта выглядае ў практыцы? А дужа пагана. Узброеныя арабы нападаюць на жыдоў, б'юць іх, мардуюць, нішчаць іх дабытак, засеваю, сады, агулам усю іх маемасьць. Узброеныя яны дужа добра — маюць цэлыя склады рознага роду аружжа. Газеты падаюць, што ад пачатку забурэньня жыды ўжо маюць стратаў на 200 мільёнаў фунтаў штэрлінгаў.

Утрымаць у Палестыне напарадак і абараніць жыдоў ад нападаў арабаў належа да Англіі, як да тэй дзяржавы, якая мае Палестыну пад сваёй праўнай апекай. З гэтай прычыны Англія высылае проціў арабаў войска, якое з імі часта вядзе фармальную вайну, але зламаць паўстаньня ня можа; наадварот — выглядае, што такія рашучыя спосабы з боку Англіі яшчэ больш аслабляюць арабаў і арганізуюць іх. Барацьба часта бывае дужа крывава і заўзятая: арабы жыцьця свайго для гэтай справы не шкадуюць, а з гэткай барацьба сапраўды нялёгка.

Англія, каб супакоіць край, каб завесці там лад і парадка, каб стварыць магчымыя варункі да жыцьця, прабуе з арабамі дагаварыцца. Усякія аднак гутаркі, на жаль, не даводзяць да нічога. Арабы згаджаюцца зладжыць аружжа і ўспакоіцца толькі тады, калі ў Палестыну будзе спынена жыдоўская іміграцыя, гэта знача — калі жыды перастануць прыязджаць у Палестыну.

Дык што-ж судзіць аб гэтым усім? Гэта ўсё найперш паказвае нам, што калі ня браць пад увагу справядлівых імкненьняў якога народу, а спыняць іх

Школы Sakrataryjat Biełaruskaha Instytutu Haspadarki i Kultury i T-wa Biełaruskaj Školy dnia 16 czerwienia wydał adnadioŭku, pryświecaju sprawie damahañnia ŭ biahucym ho-dzie biełaruskaj školy. Adnadioŭka, jak kažuć jejnyja redaktary, źmiaščala ŝmat faktyčnaha i cikawaha matary-jalu ab chodzie biełaruskaj školnaj akcyi. Naŝal, Wilenskaje starastwa adnadioŭku skanfiskawała.

—o— „Kurjer Wilenski” z dnia 10-ha lipnia drukuje cikawy artykuł, u jakim aŭter — „specjalny wysłaŭnik” — nie-chcia „Włod” abznajomiŭszyśia na mies-cy z żyćciom sialan w. Jeśmanaŭcy, Maładečanskaha paw., apiswaje hor-kaje żyćcio i dolu biełarusia sielanina.

U kancy artykułu aŭter adslania-je (musiŭ praz niedahlad) sapraŭ-dnaŝ na hruncie baračby Biełarusau za rodnuju školu.

Woŝ što jon piša: — „Bołš saraka haspadaroŭ w. Jeśmanaŭcaŭ padpisała deklaracyi z damahañniem ad Kuratara adčy-nieñnia ŭ wioscy biełaruskaj školy. Ułady administracyjnaja bačaŭ u hetym rabotu kamunistaŭ...

Zainteresawanyja haspadary kate-haryčna ćwierdziac, što nia joŝć kamunistami i što nie padpadajuć pad ichny upłyŭ...

— Žywiom spakojna, usiamu padčyniajemsia. Nia ćurajemsia i pol-skaha jazyka. Chočam tolki dla na-ŝych dzieťak biełaruskaj školy — kažuć jany. —

Zabaranić haspadaram damahac-a biełaruskaj školy lehalnym spo-sabam prawa nie dazwalaŭe, — kaŝa aŭtar artykułu, — adnak hetamu da-mahañniu možna tak pieraŝkodzić, što z jaho, — jakby pry abśolutnaj zabaronie — faktyčna ničoha nia budzie.

Padpisanyja deklaracyi z dama-hañniem biełaruskaj školy treba niedzie paŝwiedčyć. Tolki wojt mo-ŝa heta zrabić darma. Wojt adnak nikoli nia moŝe časw, nikoli jaho niama doma, kali pryjduć u sprawie paŝwiedčańnia podpisu. Zamieŝt wojta, sialan spatykaŭ ŭ wo-łaŝci „przodownik” pelicyi. Wy ča-

ho? Kamunizmu wam zachaciełaśia? A mandaty karnyja aplacili? A wychodki ŭ was čystyja?... Haspadary iduć dachaty. Z „przodownikam.” lepiej nie spatykacca. Pryjdzioŭ in-ŝym razam.” —

U kancy swajho artykułu specy-jalny na biełaruskuju wiosku wysłaŭ-nik „Kurj. Wil.” zaznačaŭe, što Jeśma-naŭcy moŭć dać ŝmat cikawaha ma-taryjalu dzieła paznañnia adnosinaŭ na biełaruskaj wioscy.

Ci tolki Jeśmanaŭcy? — dadamo ad siabie. —

Radzim aŭteru — wysłaŭniku čaŝ-ciej i ŭ rozných kutkach adwiedwać biełaruskuju wiosku. Budzie značna paŭniejšy abraz tych adnosinaŭ, jaki-ja možna paznać.

U suwiazі z hetkaj karespanden-cyjaŭ — ab damahañniach Biełarusami rodnaj školy i pieraŝkodach staŭ-lanych hetamu damahañniu, — i zho-d-na z swajoj asymilacyjnaj prohramaj adnosna Biełarusau, redaktar wilenskaj abŝarnickaj hazety „Słowo” z dnia 12-ha lipnia nawaliwajacca na „Kurj. Wil.” (nie nazywaŭe praŭda ja-ho ułasny imiam) i stawić hetaj ha-zecie zakid abarony ŝkolnictwa nacyja-nalnych mienŝaŝciaŭ. Pawodle redak-tara „Słowa,” abarona(!) ŝkolnictwa nacyjanalnych mienŝaŝciaŭ, jakuju raspačala(?) prawodzić henaja sana-cyjnaja i baroniačaja ŭradowaj pality-ki hazeta, jaŭna znachodziŭca ŭ su-piarcieñŝci z nacyjanaliŝtyčnej pali-tykaj wilenskaha Wajawody a hetym samym i z palitykaj uradu.

„Wilenski Wajawoda pačaŭ wiel-mi wyraznuju, skazaŭby wielmi „naro-dowa,” nacyjanaliŝtyčnuju palityku adnosna ŝkolaŭ nacyjanalnych mien-ŝaŝciaŭ” — kaŝa redaktar „Słowa” — i dajaje, što Wajawoda „Biażsumliwu swaju palityku uz-hodniŭ z ministerstwam unutranych spraŭ ci uradam.”

Sapraŭdy, niepaŝladoŭnaŝć ci hrub-y niedahlad sa starany „Kurj. Wil.” i paŝladoŭnaŝć u sto procentaŭ moŭe abŝarnickaje „Słowo,” — hazeta, jakaja jaŭna i cynična wiadzie prapahandu za prymusowuju asymilacyju Bieła-rusaŭ.

ič.

рознымі палітычнымі захадамі, дык вынікі і для народу і для тых, хто рух гэтага народу спыняе, заўсёды будуць непажаданыя й балючыя. Англія так сябе вяла і адносна арабаў і адносна жыдоў, што цкавала арабаў на арабаў і арабаў на жыдоў і жыдоў на арабаў, а гэта на тое, каб гэтак усіх іх аслабляць і лягчэй над імі панаваць. Вось-жа цяпер і мае вынікі гэтай сваёй палітыкі.

Вызвольны арабскі рух, як і рух кожнага паняволенага народу, павінен мець сымпатыю ўва ўсіх людзей і народаў. Гэткую сваю сымпатыю да арабскага нацыянальнага руху мы ўжо выказалі яшчэ залетась, калі пад загалоўкам «Няхай жыве Арабія» ў «Бел. Кр.» пасьвяцілі гэтаму руху ўступны артыкул. Аднак апошнія падзеі ў Палестыне змушаюць нас зра-

біць і засьпярогу: усякі імпер'ялізм, усякая заборчасць, усякі зьвярыны нацыяналізм, які бача толькі сябе, а патрэбаў і правоў іншага народу ня бача, ёсць праявам палітычна шкодным і немаральным. У арабскім-жа руху, у тых яго апошніх праявах да жыдоў, іменна заўважваюцца рысы несымпатычныя, шовіністычныя.

Кажуць так-жа, што і з боку жыдоў часта бываюць такія адносіны да арабаў, якія іх беспатрэбы дражняць і правакуюць. Здаецца аднак нам, што віна тут ня столькі на старане арабаў ці жыдоў, сколькі на старане іхных дзядзькоў, іхных палітычных апакуноў. Самі народы беспасрэдна між сабой заўсёды лягчэй паразумеюцца, як пры пасрэдніцтве розных імпер'ялістычных і капіталістычных агентураў.



## 100-годзьдзе Горацкага Сельска-Гаспадарчага Інстытуту

Слаўны і заслужаны ў жыцці эканамічным і культурным ня толькі Беларусі, але і сумежных краін — Горацкі Сельска-Гаспадарчы Інстытут святкуе сёлета 100-годзьдзе ад дня заляжэння. Савецкая прэса падае, што ўрачыстае святкаваньне гэтага юбілею адбудзецца ўвосень. Улады Савецкай Беларусі паклікалі спецыяльную камісію, якая займаецца прырыхтаваньнем юбілейнага свята.

З прычыны юбілею Горацкага Сельска-Гаспадарчага Інстытуту, падамо чытачом колькі аб ім вестак.

Інстытут заведзена Горацкім (або Гарыгорацкім) ад назову мястэчка Горкаў (або Гарыгоркаў) — цяперашняга раённага цэнтру ў Аршанскай акрузе Беларускай Савецкай Сацыялістычнай Рэспублікі.

Горкі 52 кілямэтры ад Оршы, з паўднёва-усходняй стараны. Маюць чыгуначную станцыю на лініі Унеча—Орша. Сяньня налічаюць больш 8 тысячаў жыхароў. Горкі былі калісь павятам вучонага Магілёўскага губэрні.

Горацкі Сельска-Гаспадарчы Інстытут заложаў у траўні месяцы 1836 г. Быў ён у той час у Расеі адзінай вышэйшай агранамічнай навучальнай установай. Сярод прафэсараў яго былі такія вучоныя, як Людагоўскі, Стэбут ды інш., што стварылі расейскую агранамічную навуку. Прыёмалі ў інстытут у той час дзяцей абшарнікаў і духавенства, якія па сканчэньні інстытуту ставаліся вучонымі аграходамі, кіраўнікамі маёнткаў, фальваркаў, казённых лясоў.

Пры інстытуце было ўстроена першае ў Беларусі і Расеі дасьведчальнае поле.

У 1863 годзе ў часе забурэньняў і паўстаньня царскай ўлады інстытут закрылі. У 1865 годзе быў ён пераведзены ў Пецярбург і ператвораны ў Лясны Інстытут. У Горках пазьней арганізаваны земляробская сярэдняя школа, каморніцка-таксатарскія курсы і сельска-гаспадарчая рамесніцкая школа, якія праіснавалі аж да 1917 году.

У 1918 г. быў ізноў адчынены Горацкі Сельска-Гаспадарчы Інстытут, які ў 1925 годзе ператвораны ў Беларуска-Дзяржаўную Сельска-Гаспадарчую Акадэмію Імяні Кастрычніцкай рэвалюцыі, з трыма факультэтамі: агранамічным, мэліярацыйным і лясным.

За час ад 1836 да 1917 г. сельска-гаспадарчы інстытут і сельска-гаспадарчыя школы ў Горках выпусцілі 699 спецыялістаў з вышэй-

шай асьветаў і 1960 спецыялістаў з сярэдняй асьветаў. Ад 1919 да 1936 г. Горацкі сельска-гаспадарчы інстытут (акадэмія) выпусціў 1.804 спецыялісты з вышэйшай асьветаў, з асяродзьдзя работнікаў і сялянства. Рознастайныя курсы, якія існавалі пры інстытуце, у гэтым часе, выпусцілі каля 3.000 асоб. Сяньня ў сельска-гаспадарчым інстытуце навучаецца 1.200 асоб.

Паводле статыстыкі 1930 г., студэнтаў у інстытуце было: усіх — 1467, мужчын 1268, жанчын — 199, сяброў партыі — 159, сяброў камсамолу — 279, беспартыйных — 1029, дзяцей работнікаў — 227, дзяцей сялян — 810, дзяцей урадаўцаў — 369, самавукаў — 46, розных іншых — 15; беларусаў — 1033, жыдоў — 230, расейцаў — 150, палякоў — 14, іншых народнасьцяў — 40.

Пры інстытуце існуюць: рабфак (работніцкі факультэт), калгасная школа, курсы ветэрынарыі, курсы загадчыкаў хат-лябараторыяў, камбайнераў, ільноцерабільшчыкаў, тэхнікаў-землеўпарадкаўцаў і іншых; навучаецца ў гэтых установах сяньня да 1.500 асоб.

Інстытут ня толькі навучае, але і вядзе навукова-дасьледчую працу, карыстаючы пры гэтым з жыццёвага вопыту фэрмы, дасканальна абсталяваных лябараторыяў, габінеэтаў. Так аддзел мэханізацыі сканструаваў чарод сельска-гаспадарчых машын, як сіласны камбайн\*), сартыроўку насеньня ільну і інш. Хімічны аддзел інстытуту адкрыў спосаб здабываньня з махоркі кісьлі, надзвычай патрэбнай для харчовай прамысловасьці. Із 100 кілёграмаў цытрыны здабываецца 6 кілёграмаў цытрынавай кісьлі, тады, калі з такой-жа колькасьці сырой расьціны махоркі здабываецца 8 кілёграмаў цытрынавай кісьлі.

Сельска-гаспадарчы інстытут разам з існуючымі прыімнавучальнымі ўстановамі налічаюць сяньня прафэсараў, доцэнтаў, навуковых працаўнікоў 90 асоб, якія пэрапрацаў у школе і працоўнях, часта выяжджаюць на вёску з популярнымі лекцыямі.

Праф. Р. Правохэньскі пішучы аб Горацкай Акадэміі — інстытуце ў 1932 годзе („Tyg. Rolniczy" — Вільня) кажа: „Эта навуковых працаўнікоў Гары-Горацкай Акадэміі складаецца з 37 прафэсараў, 50 асыстэнтаў, 20 дацэнтаў, 9 лябарантаў і 9 лектараў"... „Нельга адзна-

\*) Машина, што жне, малоце і ачышчае збожжа.

## Z presawaj wystaŭki ŭ Watykanie

(Ad našaha ŭlasnaha korespondenta).

Ahulnija ŭwahi. Ad 12.V siol. h. ŭ Watykanie adbywajecca wystaŭka katalickaj presy ŭsiaho świetu. Na wystaŭcy mieli prawa ŭčasniŭstwa: dziaŭstawy, manastiry, katalickaja Akcyja, katalickaja presa, uniwersytety, studenckaja katalickaja moładz z arhanizacyi „Juventus Christiana" i katalickaje radyjo. Patronam wystaŭki ŭwajecca św. Francis Salezy. Wystaŭka razmieščana ŭ duža strojnych i bahatych pawiljonach. Pry ŭwachodzie i ŭ mnohich widnych miascach krasujecca napis „Arma veritatis" (Zbroja praŭdy). U wadnym z hałoŭnych pawiljonaŭ na ścianie namalawana bazylika św. Pietra, na kryży jakoj pamieščany złamany sierp i mołat, jak symbol pieremohi kryżam kamunistyčnaha matarjalizmu. U pieršym pawiljonie miž inšym padana abrazowa historyja presy: presa mowaj, presa rysunkami, presa pisańniem, presa drukawańniem. Padana tak-ža statystyka sučasnaj suświetnaj presy, z jakoj miž inšym dawiedwajemsia, što ŭ Eŭropie ŭsich štodziennych hazzet 24.700, u Afrycy — 600, u Azii — 5.800, u Amerycy — 7.800 i ŭ Aŭstralii — 983.

Litoŭski incydent. Litoŭcy z ŭwadzańniem swajho pawiljona mieli niamala prykraści, jak i treba spadziawacca, z boku polskaha duchawienstwa. Sprawa-ż woŭ ŭ čym. Polski kler padhledziŭ, što litoŭcy na ścianie swajho pawiljona malujuć mapu Litwy z Wilniej. Paŭsoŭ protest da dyrekcyi wystaŭki. Pratest mieŭ dwa punkty: što litoŭcy daŭčyli Wilniu da Litwy i što ahuŭlam litoŭcy nia majuć prawa reprezentawać swaju presu z

Wilni, bo heta byccam mohuć rabić tolki palaki. Pieršy punkt pratestu dyrekcyja wystaŭki ŭwajecca, prapanujuć litoŭcam namalawać mapu Eŭropy i na jej azačać statystyku litoŭskaj katalickaj presy ŭwa ŭsich punktach, dzie jana jość, nia wylučajuć, wiedama, i Wilni. Litoŭcy tak i zrabili. Druhi punkt pratestu dyrekcyja adkinuła. Z pryčyny hetaha incydentu litoŭcy z pryhatawańniem swajho pawiljona značna spaźnilisia. Adkryćcie ich pawiljona adbylosia na miesiac paźniej. Adkryćcie heta ŭśanawaŭ swajej prysutnaściasj św. Ajciec.

„Biełaruskaja krynica". Mnohich zwaračaje na wystaŭcy ŭwahu „Biełaruskaja Krynica". Jość heta wialikodny № 17, 1936 h. z ustupnym artykułam „Chrystos Uskroc"! Numar hety našaha časapisu znachodzicca ŭ polskim pawiljonie. Tam-ža jość tak-ža № 12, 1935 h. „Da Złyčennja", numar litoŭskaha wilenska-ha miesiačnika „Aušra", a tak-ža numary katalickaj presy ŭkraińska. Zrabila heta polskaje duchawienstwa samo biez parazumieńnia z adpawiednymi redakcyjami; widać chacieli čužym koštam pakazać świetu swaju tolerancyju, nie „pamiatajuć" nawat, što „Bieł. Krynicu" „wyklaŭ" arcyb. Jałb-żykoŭski. Supraŭdy cikawa, — Chryśc. Dumka" na henaj wystaŭcy nie znajšla sabie miesca, a na jaje miescy krasujecca „Bieł. Krynica". Słowam, sprawa heta niajasnaja.

БЕЛАРУСЫ! Падтрымлівайце сваю прэсу. Выпісвайце найстарэйшую беларускую газету „Беларускую Крыніцу!"

чыць, — кажа той-жа праф. Правохэньскі, — што арганізацыйны размах Горы-Горак вельмі шырокі. Гэтак, пачынаючы ад 1925 г. Акадэмія выпісвае на 100 тысяч рублёў самых толькі заграначных навуковых прыладаў і на некалькі сот тысяч кніжак з Расеі. Пры гэтым трэба дадаць, што сканфіскаваныя прыватныя бібліятэкі ў значнай меры спрычыніліся да ўзбагачэньня бясплатным матэрыялам бібліятэкі акадэміі (бібліятэкі праф. П. Плюшчэўскага, праф. Данкэльмана і інш.)... Да 1928 г. гэткам парадкам зложана і куплена ў бібліятэку больш 8-мэх тысяч тамоў. Калі пры-мем пад увагу, што батанічны сад Гары-Горак, заснаваны йлічэ прад 1863 годам, быў адным з лепшых у Расеі і, што даўня сярэдняя школа наагул была багатая як на гаспадарчыя прылады, так і на музэальныя зборы (слаўныя калекцыі

ботаніка Рытава), — дык сапраўды Гары-Горацкая Акадэмія ў хуткім часе можа належыць да найбагацейшых савецкіх навуковых устаноў.

Ня маем дакладных інфармацыяў, як паступаў арганізацыйны і навуковы рост інстытуту — ад часу, аб якім гавора праф. Правохэньскі, да сяньня, і агулам за ўвесь час яго існаваньня. Дзеля чаго, аграічаемса да пададзеных вышэй агульных вестак.

Як сказана вышэй, юбілейнае святкаваньне адбудзецца ўвосень. Намечана навуковая сэсія інстытуту. Група навуковых працаўнікоў інстытуту, каб адзначыць юбілей, рыхтуе зборнік гістарычных матэрыялаў аб інстытуце і ролі яго ў разьвіцці сельска-гаспадарчых на-вук.

— іч.

Dr. Jadwiha i dr. Stanisław Hryniewiczzy.

## Ab žanočych chwarobach.

Žanočyja chwaroby naležać da tych niadužaściaŭ, ab jakich mała haworycca nia tolki na wioscy, a na t i pamież ludźmi z tych asiarodziščiaŭ, dzie bolš cikawacca hygienaju ŭ štodziennym žyćci. Čamu heta tak — adkazać nia lohka. Najčasćiejšaja pryčyna — heta nierazumnaja saromliwaść, a na našaj wioscy jašče i niaswiedamaść ab sprawach hygieny.

Razumiejem dobra, što saromliwaść tutaka zusim nie na miescy, jana nia tolki što niepatrebna, a na t wielmi i wielmi škodnaja!

U przyrodzie — ci pamież raślinaŭ, ci pamież žwiarej — usieŭka maje za metu rozmnažaćca. Henym žywiščam kirujuć peŭnyja zekony, jakija žwiedaŭ dobra čaławiek u hałinach, jakim jon choča, ci jakim prymušany cikawicca dzieła niejkich praktyčnych metaŭ. Prykładam, koždy haspadar wledaje, što kab zbožža dobra radziła, treba kab ziamla była dobraja. Kali ziamla biednaja, papraŭlajuć jejnuju jakaś, dajuć hnoju naturalnaha ci štučnaha.

Kab u chacie mieć dobry hatunak žywioly, nie biaruć da rozmnažeńnia adzinak chworych, chudych, tamu što i maładyja, jakija rodziacca, buduć lichim pryplodom.

Adnolkawija zakony abawiazujuć i ludziej, kali majem naŭwiecie henuju staranu žyćcia. Kali mužyk i žonka aboje ludzi zdarowyja, dużyja, tak fizyčna jak i psyhična, miecimuć jany najčasćiej mocnaje, zdarowaje pakaleńnie.

Tutaka treba nam pomnić, što šmat bolšyja wymohi przyroda maje ad žančyny, čymsia ad mužčyny. Mužčyna spryčyniajecca da taho, kab zapładnić, žančyna-ž hety plod žywić u praciahu 9 mie-

siacaŭ swajoju kroŭju, potym kormić amal nia hod swaimi hrudźmi, a nakaniec maje abawiazak hadawać henaje dzicia da 13—14 hadoŭ, heta značycca datul, pakul jano bolš-mienš robicca špiełym. Hetkim wymoham mohuć dać radu tolki žančyny zdarowyja. A kali padumajem, što na wioscy žančyna rodzić časta da 6—8—10 a to i bolš dzielej, a da taho jana jašče nadta ciažka pracuje i ŭ chacie, i pry dzieciach, i pry haspadarcy, i ŭ polci ki harodzie, dyk tady nia treba dziwicca, što žančyny na wioskach, jakija wyjšli zemuž nia majuć fizyčnaha zdaroŭja, časta pamirajuć u maładych hadoch. I treba kazać, što wialikaja častka winy ŭ ich samych, jany abo nia ŭmieli, abo nie chacieli rupicca ab swajo zdaroŭje, jašče buduć maładymi dziaŭčatami.

Traplajecca, što dziaŭčaty, jakija majuć „na chuściach" i adnačasna wialikija boli ŭ żywacie, abo jznoŭ šmat krywi z ich ciače, iduć, nia hledzieć na heta, da ciažkaje raboty. I zamiest taho, kab paradziacca ŭ dochtara, abo prosta adpačyć henych paru dzion, pracujuć, abo jašče horš, słuchajucca roznych wiaskowych babaŭ i kumaŭ. Zamužnija žančyny na paru hadzin pierad radami wałočać ciažkija pradmiety. Paraduchi zachutka ŭstajuć z ložak pašla radoŭ. Tak-ža bačym časta žančynu z wypaŭšaj matkaj z siarpom u rukach, abo nahnuššysia uwieś dzień kapajuć bulbu.

Usie jany samyja sabie winawatyja. Zachwareć moža koždy. Tolki zachwareŭšy treba lekawacca, abo prynamsi nie rabić ničoha, što moža pahoršyć chwarobu.

Žanočyja chwaroby jość roznačkija i sustrakajucca jany dawoli časta. Časta, prykładam, lačym zapaleńnie matki, wypadańnie jaje, skryŭleńnie, bieli, krowacioki z matki, zapaleńnie brušnoje bałonki, rak i inšyja narašli matki, palahawaja haračka.

Usie henyja chwaroby adnyja chutčej, druhija peźniej nadta abniadužywajuć i psujuć zdaroŭje žančynam, chacia na pieršy pahlad, niekatoryja prynamsia, nie wyhladajuć zusim strašna. U hetkich chworych prapadaje rumiany kolar twaru, nia majuć jany świežaha, zdarowaha wyhladu, chutka hetkija žančyny starejuć, chudziejuć.

Kali zwonku takaja žančyna pačatkowa i nia nadta blaha wyhladaje, usiož-taki pačynaje naračka na niadužaść, nia maje achwoty da ničoha, nia la-dziacca joj rabota, ništo jaje nie wiesialić, časta z usimi swarycca, robicca zlosnaju i dakučliwaju, chutka z jeju niemahčyma žyć u wadnoj chacie. Žanočuju chwarobu moža paznać i dobra paradzić tolki dohtar. Tady tolki, kali jaho słuchacca, možna wylekawacca, asabliwa kali chwaroba jašče nie zaciahnuššysia. Nikoli na heta nie pamoža babka ci znachar.

Najlepš adnak, kali žančyna rupliwaja ab swajo zdaroŭje, nie dapaścić da chwaroby.

Pryčynaju chwaroby, jak heta było krychu haworana ŭžo, budzie, kali žančyna, majuć „na chuściach", prastudziacca ŭ chołodnaj wadzie, wałočyć u henym čaście ciažkija pradmiety, maje pločnyja znosiny z mužčynaju. Časta pryčynaju henych chwarobaŭ buduć ciažkija rady, abo kali žančyna robić sabie skidy, heta značycca skidaje ŭ 2—5 miesiacy ciažku — niedanošany plod.

Inšym razam pryčynaju buduć weneryčnyja chwaroby, jak syfilis (francy), tryper.

Spryčyniajecca da žanočych chwarobaŭ i durnaja haspaderskaja rupliwaść, kab paraducha jaknajchutčej ustała z ložka pašla radoŭ, ci pašla ski-dyša, dy kali zaraz-ža jdzie da ciažkoje pracy.

Dyk kali wiadoma, jakija mohuć być pryčyny žanočych chwarobaŭ i jakija mohuć być henyja chwaroby, chaj kožnaja žančyna ci dziaŭčyna, jakaja pačujectca chwora, nia dlajectca, chaj žwier-



## Z hazet.

## Swaboda słowa ŭ Sawietach

Projekt nowaj sawieckaj kanstytucyji hwarantuje, jak wiadoma, swabodu słowa. Adnak hetaja swaboda wielmi budzie ahrańičana. Pawodle maskoŭskaj kamunistyčnaj hazety „Prawdy,” swaboda słowa i druku dapuskaje samakrytyku i ŭstanaŭliwajecca dziela ŭmacaŭańnia socyjalistyčnaha ŭladu.

„Buržuazny i mienšawicka-eseraŭski druk nazaŭsiody žniščany ŭ našym Kraju.”

„Toj, chto мае за задаńnie aslabić socyjalistyčny ŭlad, — toj worah narodu. Jon nie atrymaje ani kusočka papiery, nie piarodzie parohu drukarni. Jon nie atrymaje ni zali, ni kwatery, ni kutočka dziela taho, kab pašyrać wusnymi sławami atrutu.”

## Mołataŭ ab kanstytucyji.

„Prawda” drukuje dakład Mołatawa, u jakim sawiecki prezident, haworačy ab kanstytucyji zajaŭlaje:

„Nijakaj rožnicy ŭ wybarčych prawoch pamiž rabotnikami i sialanami, a tak-ža druhimi słažami sawieckich hramadzan nia budzie.”

„Rabotnickaja klasa i jaje ŭlada zawajawali taki aŭtorytet, što ciapier ahrańičeńnia prawoi choć-by niekataraj častki hramadzan my nie patrabujem. Naša kanstytucyja daje prawa wybirać i być wybranym tak-ža pachodziačym iz buržuaznych słažoŭ, a tak-ža byŭšym i ciapier rašnim papam... Para zrazumieć kožnamu sawieckam hramadziannu, kim-by jon nia byŭ u minuščynie, što jamu adčyniena daroha da nowaha žyćcia.”

Adnosna sužyćcia narodaŭ SSSR, to hetamu pytańniu Mołataŭ addaŭ šmat miesca. Pawodle Mołatawa, leninska-stalinskaja nacyjanalnaja palityka choć pačwiardžaе prawa kožnaha narodu na swabodnaje addzialeńnie ad SSSR (pryncyp samaakraśeńnia wyražany i ŭ kanstytucyji), to adnak wymahaje takoj dziaŭčynaj roboty, pry jakoj niwodnaja nacyjanalnaść nia budzie žadać wychadu iz składu SSSR.

Haworačy ab ŭładzie ŭ budučyni, Mołataŭ zajaŭiŭ: —

„Kirujučym jadrom našaje dziaŭčywo jość i budzie, jak i było da siul, Kamunistyčnaja Partyja; naš prawadyr — tawaryš Stalin.”

**БЕЛАРУСЫ! Присылайце ахвяры на фонд беларускай асьветы! — Пашырайце беларускае друкаванае слова. — Навучайце дзяцей чытаць і пісаць на беларуску!**

## 3 БЕЛАРУСКАГА ЖЫЦЦЯ

Справа беларускай школы. Даведываемся ад Школьнага Сакратарыята Беларускага Інстытуту Гаспадаркі і Культуры і Таварыства Беларускай Школы, што справа дамаганьня роднай беларускай школы ўсцяж пашыраецца. Масавы патрабуюцца беларускай вёскай блянкетны дэкларацыі, заявы, інструкцыі, адозвы і іншых друкаў. Школьны Сакратарыят натуе нават такіх выпадкі, калі сяляне, ня могучы з тых ці іншых прычын дастаць пры пасрэдніцтве пошты патрэбных для школьнай справы друкаў, спэцыяльна прыяжджаюць па гэныя друкі ў Вільню цягніком. А ў пачатку ліпеня Школьны Сакратарыят адведаў селянін, які адумаслова прыехаў па дэкларацыі фурманкай. Селянін праехаў дарогі ў адзін бок больш 170 кілёмэтраў. Адзначаем гэты факт, як факт вялікай ахвярнасьці з боку беларускага сьведамага сялянства, якому гора на сэрцы ляжыць справа роднай школы.

Сьвяткаваньне 10-тых угодкаў існаваньня гуртка Беларускага Інстытуту Гаспадаркі і Культуры ў Жодзішках, якое арганізавалася гуртком на 12-га ліпеня, не адбылося. Вялейскае паведавае стараста на сьвяткаваньне не дало гуртку дазволу.

Беларусы з вышэйшай асьветай. — Сёлета скончылі вільнскі унівэрсытэт і атрымалі тытулы: магістра праў — грам. Язэп Бурак, сябра Бел. Студ. Саюзу ў Вільні (скончыў факультэт права і грамадзкіх навук), магістра філязофіі — грам. Тодар Ільяхавіч, вучыцель Беларускай Філіі Гімназіі ім. Ю. Славацкага ў Вільні (скончыў аддзел гісторыі пры гуманістычным факультэце).

— У пачатку 6. месяца злажыў экзамены і атрымаў тытул доктара гуманістычных навук грам. Ст. Станкевіч.

Рэфэрат аб Беларусі і Беларусях у Бэрліне. Дня 24-га чэрвеня студэнт бэрлінскай політэхнікі Беларус Анатоль Шкутка прачытаў у нямецкай мове ў залі Украінскага Нацыянальнага Аб'яднаньня рэфэрат аб Беларусі і Беларусях. Рэфэрат выслухала многа украінцаў, немцаў, грузінаў, баўгараў і іншых чужынцаў. Некаторыя з прысутных першы раз у сваім жыцьці чулі аб Беларусі і беларускім народзе. Рэфэрат удаўся з гледзішча зместу і формы. Прэлегент даў цікавы абраз разьвіцьця беларускага народу, апіраючыся на гісторыю палітычнай думкі і гісторыю культурнага жыцьця Беларусаў.

„Лёгкі хлеб” — Міхась Машары — драма ў трох актах з жыцьця вясковай моладзі — выйшла з друку асобнай адбіткай. Выданьне „Бел. Крыніцы”. Фармат 8°, бачын 63. Цана 40 гр.

Вільнскі беларус Юры Кэпель атрымаў першае месца ў пробных выперадках (спаборніцтвах) на лодках. Выперадкі адбыліся нядаўна ў Будапэшце ў сувязі з усясьветнай алімпіядай. Бралі ўчасьце найлепшыя сілы Эўропы. Кэпель аперадзіў самага сільнага канкурэнта на 50 мэтраў.

Асабістае. 13-га ліпеня ў Будапэшце ў парафіяльным касцёле адбыўся шлюб сябры ЦК. БНА грам. Балеслава Гапановіч-Бабарыкі з грам-кай Станіслава Грудз. Вітаем маладую пару і зычым памыснасьці і шчасьця ў новым пэрыядзе іхняга жыцьця.

## Кароткае высьсьненьне

З прычыны паяўленьня „Беларускага Фронту”, некаторыя газэты (польская газ. „Слово,” літоўская „Вільняус Рытоюс” і расейская „Н. Искра”) падалі, што кс. В. Гадлеўскі выступіў з БНА (Беларускае Народнае Аб'яднаньне) і заснаваў незалежную ад Бел. Хрысьціянскай Дэмакратыі газэту „Беларускі Фронт.”

Кс. В. Гадлеўскі яшчэ ў 1928 годзе выступіў з Беларускай Хрысьціянскай Дэмакратыі, а да арганізацыі БНА ніколі не належыў; не належылі ніколі ані да БХД ані да БНА так-жа інж. Л. Дубейкаўскі і мгр. М. Шкелёнак.

„Рэд. „Бел. Кр.”

3 (7) кніжка беларускага літаратурна-навуковага часопісу „КАЛОСЬСЯ” выйшла ўжо з друку.

Кніжка зьмяшчае вялікай мастацкай сілы літаратурны аддзел — 1-шую частку паэмы М. Машары „Мамчына Горка”, 2-ю частку паэмы М. Танка „Нарач”, вершы іншых заходне-беларускіх паэтаў. У навуковым адзеле зьмешчаны цікавыя артыкулы Ад. Станкевіча, д-ра Грынкевіча, Кантрыб і інш. Канцаецца кніжка багатай хронікай бел. культ. жыцьця. Складна на „Калосьсё”: у год — 2 в. на паўгода — 1 в., на асобную кніжку — 50 гр.

Адрас рэдакцыі і адміністрацыі „КАЛОСЬСЯ”: Вільня, Завальная вул. № 1—2.

## Zamykańnie lietuiskich arhanizacyjaŭ

Вільняўская літоўская газэта „Vilniaus Rytis” u numary z dnia 30-ha čerwienia padaje ahulny lik zamkniętych polskimi administracyjnymi ŭładami lietuiskich arhanizacyjaŭ u Wilensčynie. Ad 1-ha studnia sioleta polskija administracyjnyja ŭlady zamknuli:

134 hurtki i 18 čytelniaŭ lietuiskaha kulturna-awświetnaha tawarystwa św. Kazimiera (u braslaŭskim pawiecie — 22, u świančianskim — 59, u ašmianskim — 5, u lidzkim — 18, u wilenska-trockim — 22, u horadzienskim — 8);

80 hurtkoŭ aświetnaha tawarystwa „Rytas” i

16 addziełaŭ haspadarčaj arhanizacyi „Ukio Draugijos”.

Stanowišča Litwinoŭ, jak bačym, ciažkoje.

## Wialikipalityčny pracces u Waŭkawysku

Zasudžana 74 sialan.

Horadzienski Akružny Sud na wyjezdnej sesii ŭ Waŭkawysku razhladaŭ sprawy žycharoŭ Waŭkawyskaha pawietu, abwinawačanych u kamunizmie.

Zasudžany: Jan Gan, instruktar i rajonny sakratar KPZB, — na 12 hod wastrohu i pazbaŭleńnia na 10 hod hramadzianskich prawoi; Michał Zieńko — na 6 h. wastrohu, Dymitr Buško — 5 h., Paweł Wojtko, Bazyl Mikucik — pa 4 h.; Jan Ramančuk, Bazyl Kaniuch, Hallaš Łabowič, Bazyl Leonowič, Bazyl Hotaskok, Jan Dzirša, Aleksey Čerhiejk, Paweł Machniuk — pa 3 h.; 11 abwinawačanych atrymali pa 2 h. wastrohu; im kara skasawana na padstawie amnestyi.

Ahulam pakaranych 74 žychary z wołaści Zelwa i Mižrečča.

## Partyzancki ruch u Abisynii

Hazety pawiedamlajuć, što ŭ Abisynii šyrycca partyzancki ruch. Partyzanckija addzieły abisyncaŭ napadajuć na italijanskaje wojska, na ciahniki. Niadaŭna 60 abisynskich wajakoŭ — partyzanaŭ zaatakawali 3 italijanskija samaloty, jakija asieli na poli. Abisyncy zabili 31 italijancaŭ, a adnaho ŭzieli ŭ palon. U inšym miescy abisyncy napali na ciahnik. Bitwa trywala celuju noč. Šmat abisyncaŭ zabitych.

niecca da dochlara i robić toje, što toj joj paradić. Tady budzie mała chworych, niadužych žančynaŭ, rady buduć lahčejšymi, dziełki radzicimucca dužejšymi, a ŭ chacie nia budzie swarki, kałatni, złości, praklonaŭ, nieparadku, muž nia kinie žonki, kab šukać sabie kaho na staranie, i žyćcio budzie wiesialejšym: i lahčejšym, i nijakaja praca nas nie palochacimie, nijakaja nia budzie ciažkoju.

## Jak pawinna trymacca žančyna ŭ ciažku.

Kožnaja špiełaja dziaŭčyna, pačynajučy ad 13—14 hadoŭ žyćcia, dastaje „miesiačnyja”, značycca adychodzie z jaje rehularna kožnych 4 tydni praz paru dzion kroŭ z dziełarodnych orhanaŭ. U jejnym arhanizmie dašpiawajuć tady maleńkija jaječki, jakich hołym wokam ubačyć niemahčyma, dziela taho, što jany šmat mienšyja za jaječki, jakija bačym u kurycy, kali jaje zarežam.

Henyja jaječki traplajuć špiełymi, heta značycca zdolnymi, kab ich zapładnić, u siaredzinu matki. Unutranija ścienci matki tady nabrynaušy ad prytohu tudy krywi. Kali ŭ matcy nia budzie ŭ toj čas mužčynskaha nasieńnia, dyk henaje jaječka paciače razam z kroŭju i žančyna, jak kažuć, maje tady „na chuščioch”, maje swaje miesiačnyja. Najčасьciej praz 4 tydni dašpiawaje 1 abo 2 jaječki.

Kroŭ ciače tady 3—4 dni, žančyna maje najčасьciej nia lišnie mocny bol haławy. Časam kroŭ pakazwajecca paru dzion raniej abo paźniej — niamaha hetym palochacca.

Inšaia sprawa, kali kroŭ žaŭlajecca nierehularna, prykladam 6—7 tydniaŭ, abo kali miesiačnyja trywajuć nadta doŭha — tydzień abo dwa, try, abo kali žančyna maje pry hetym wialikija boli ŭ žywacie. Tady niešta nie ŭ paradku, nieadkladna treba žwiarnucca da lekara.

Kali dziaŭčaty majuć 17—18 hadoŭ, a miesiačnych jašče niam, heta tak sama pokazwoje na niejkuju chwarobu i iznoŭ nia ždučy treba lakawacca. Pločnyja znosiny škodnyja ŭ paru miesiačnych. Žančyna najčасьciej zastupaje (robicca ŭ ciažku) pamiž 10—18 dnjom, rachujučy ad pieršaha dnia, kali maje „na chuščioch”. Nadta redka zastupaje zaraz pa miesiačnych, abo na paru dzion pierad imi. Hutarka tutaka ab takich žančynach, jakija majuć miesiačnyja kožnyja 4 tydni.

Kali špiełaje i zdolnaje da zapładnieńnia jaječka sustreniecca ŭ matcy z mužčynskim nasieńniem — žliwajecca z im u wadnu kletku, i henaje zapłodnienaje jaječka pryčapljajecca da ścienci matki i hetkim čynam pačynajecca nowaje žyćcio nowaje adzinki. Kažuć tady, što žančyna zastupiła, abo što jana ŭ ciažku.

Zapłodnienaje jajco kermicca kroŭju maciary, jakuju dastaje skrož ścienci matki, rašcie, raźwiwajecca i pašla 9 miesiacaŭ rodzicca maleńki, niezdołny da samastojnaha žyćcia, biez apieki, čaławiek.

Jość žančyny, jakija ŭ ciažku chodziać sonnyja, ničoha im nia chočacca rabić. U chacie, dziakujučy hetamu, psujecca ŭlad i paradak, a zhetul pačynajecca swarki, złość, kałatnia. Kali žančyna zašmat dumaje ab swaim ciažku, pakidaje narmalnu, štodzienny tok pracy, a zamiast taho, lažyć zadouha ŭ paścieli, abo siadzić mała kratajučysia i hetym moža nať paškodzić budučamu dziciaci. Ležačy abo siedziačy, ciahnie lišnie doŭha na miakija čaści cieła płodu i jon tady abo nienarmalna raźwiwajecca, abo lažyć u żywocie kiepska, i rady praz heta buduć ciažejšymi.

Kožny čaławiek, jaki zašmat lažyć — chutka abnudužwaje, madzieje, a pry hetym žaŭlajecca ŭ jaho roznyja błažija dumki. U žančyny ŭ ciažku niebiašpieka jašče ŭ tym, što zašmat pačynaje dumać ab budučych radach, robicca niespakojnaju,

nerwowaju. I heta jakha, kali treba joj mieć miły badziory nastroj, dy być jaknajdužejšaju dziela čakajučych radoŭ.

Dyk zdarowaja, narmalnaja žančyna musić tak żyć, tak trymacca, jak żyła pierad radom.

Kali hutarka ab pracy, dyk treba tolki pomnić ab adnym: ścierahčysia lišnie wialikich natuhaŭ. Značycca treba pracawać, adnak nie pierapacoŭwacca, nie nasić na rukach bolšych i ciahkich dziełiej, nie walačyć ciahkich pradmietaŭ, nia pryciskać ich da trybucha. Nia treba tady zašmat nahinacca, skukiarečywacca, kryčać mocna, śmiajacca, piajać z wialikaju natuhaju. Nia treba wysoka lazić, prykladam, na stoł, wakno.

Lepš u ciažku nie skakać, nia biehać zachutka, nie wyskakiwać z waza. Jazda wiarchom moža tady paškodzić, adnolkawa jazda na samakacie, abo tak-ža jazda wozam pa błažoj darozie, dzie nadta trasie.

Usie henyja natuhi mohuć wyklikać krywaciok, a potom škidyš. Dziecia abo rodzicca zusim niažywoje, abo nadta niadužaje, ciažka tady jano hadujecca j zaŭsiody chutka pamiraje.

Nia možna ŭ ciažku lišnie doŭha żyć na mašynie, treba wyścierahacca, kab nia ŭpaści, kab samoj nia ŭdarycca, abo kab niechta nia ŭdaryŭ u trybuch, kab niečaha nie pierapaločacca.

Žančyna ŭ ciažku musić spać krychu daŭšej, jak zaŭsiody, heta značycca iści spać, prykladam, a 10—11 hadzinie ŭwiečary, a ŭstawać a 6—7 raničaju. Spać najlepš na siańniku, prykrywacca nie zaciopla. Načnaja saročka pawinna być prastornaja, niezawiazanaja tasiemkami, kab krywizwarot byŭ usłudy roŭny.

(d. b.)



# Roznyja wiestki

## Z UKRAINSKAHA ŽYĆCIA.

Kolki i z čaho żywuć Ukraincy na zachodnie-ukrainskich ziemiach? Na zachodnie-ukrainskich ziemiach (pad Polščaj) żywie kala 7 milijonaŭ ukraincaŭ. Z ich żywie z pracy ŭ ziemiarnobstwie 5.500.000 (78 proc.), z pracy ŭ promysle — 370.000 (5,4 proc.), z pracy ŭ handli — 112.000 (1,7 proc.), z pracy ŭ kamunikacyi — 480.000 (6,9 proc.) z pracy u wolnych profesijach, dziaŭžaŭnaj i hradmazkaj službie — 570.000 (7,9 proc.).

„Dzień sialanki“ ŭ Čortkowie. 5-ha lipnia adbyłasia ŭ Čortkowie wialikaja manifestacyja ukrainskich zarhanizawanych žančyn. Miascowaja filija Sajuzu Ukrainak zarhanizawala „Dzień sialanki“ — swiata, u jakim brała udział kala 1200 žančyn z 18 sielskich hurtkoŭ. Ahułam lik prysutnych na swiacie asob siahaŭ 3-ch tysiac.

## Z POLŠČY

Polšča skasawala sankcyi. Polski ŭrad, nie čakajućy na rašeńnie Lihi Narodaŭ, — 27.VI pastanawiŭ skasawać prociitalijanskija sankcyi.

Nadzwyczajnaja sesija Sojmu i Senatu zamkniona. Dnia 27.VI zamknula nadzwyczajnaja sesija Sojmu i Senatu, sklikanaja, kab wysłuchać haspadarčyja plany i miarkawańni ŭradu, a tak-ža, kab dać uradu prawa wydawać dekrety z siłaj zakonu. Urad heta prawa atrymaŭ.

Nowy prawapis. Z pačatkam nowaha školnaha hodu budzie abawiazywać nowy prawapis, ustanouleny artahrafičnym Kamitetam Polskaj Akademii Nawuk.

Nowy prawapis budzie abawiazywać u ŭsich klasach i na ŭsich stupieniach nawuki.

Strajki. U Pułtusk zastrajkawali piekary, stalary, kraŭcy, šaŭcy i inšyja rabotniki. Stajac młyny i tartaki. Meta strajku — padtrymańnie damahanniaŭ strajkujućych rabotnikaŭ, što pracujuć pry publičnych rabotach.

U Konskich 750 fabryčnych rabotnikaŭ pačali akupacyjny strajk. Rabotniki damahajucca, kab dyrekcyja fabryki wykonywała umowu ab pracu i płatu. U Włocławku strajkujuć rabotniki fabryki drotu, ćwiakoŭ i stalowych prutoŭ.

Nowaja palityčnaja partyja. Polskija apazycyjnyja hazety pišuć, što ŭ Polščy maje być zarhanizawanaja nowaja palityčnaja partyja. Nowaja arhanizacyja budzie padtrymliwać urad. Padstawaju arhanizacyi maje być 100 dabranych asob. Buduć jany „Pieradowoj Kadraj“ pawadyroŭ.

Hetaja kadra maje być tak zbudawanaja, što kožny slabra jejny mieŭby abawiazak utwaryć dalejšyja nowyja sotki prychilnikaŭ. Arhanizacyja maje zdzijsniać ukazańni Piłsudzkaha.

Aryšt siastry min. Pierackaha. U Krakawie aryštawana siastra min. Pierackaha, žonka prezesa Krakawskaha apelacyjnaha suda, Wanda Parylewič. Parylewič brała chabary. Razam z joj ŭłady aryštawali jašče niekalki asob. U suwiaz z aferaj W. Parylewič, Ministar Sprawiadliwaści zwolniŭ jejnaha muža sa stanowišča prezesa Apelacyjnaha Suda.

Krywawyja padziei ŭ Ostrawie. 1-ha lipnia ŭ majontku Ostrawie, Lwoŭskaha wajawodztwa, na hruncie nieparazumieńniaŭ pra umowu pracy paŭstali awantury i bojki. U majontku pracawali rabotniki z inšych pawietau. Ich nie dapuskali da pracy miascowyja žychary. Paŭstali zabureńni. U rezultacie 7 asob zabitych, a 3 ranieny.

## Z ZAHRANICY

Pamior Čyčeryn. 9-ha lipnia pamior u Maskwie Čyčeryn, b. narodny kamisar zamiežnych spraŭ SSSR. Mieŭ 64 hady. Chwareŭ doŭha na cukrycu, ad jakoj i pamior.

U Aŭstryi choćac manarchii. Hazety pišuć, što ŭ Aŭstryi zusim paważna žadajuć pawarotu manarchii Habsburhaŭ. Niamieččyna ŭstrywoży-

łasia hetym, bo-ž jana spadziajecca pryłučeńnia Aŭstryi da siabie. Suproć pawarotu Habsburhaŭ i Małaja Antanta.

Świata Kanstytucyi. 6-ha lipnia ŭ Sawietach byŭ dnioŭ swiata Kanstytucyi. Sawieckija hazety pierapouñnieny staćclami ab Kanstytucyi.

U Palestynie dalej trywajuć zabureńni. Uzbroyenyja hrupy arabaŭ napadajuć na żydoŭ.

U Japonii 13 aficeraŭ i 4-ch świeckich zasudžany na śmierć. 26-ha lutaha sioleta adbyŭsia ŭ Japonii wajskowy bunt. U pačatku lipnia japonski sud pryhawaryŭ na karu śmierci 17 učasnikaŭ buntu: 13 aficeraŭ i 4-ch świeckich.

Liha Narodaŭ skasawala prociitalijanskija sankcyi. Na pasiedžańni Lihi Narodaŭ, jakaje adbyłasia 30.VI i ŭ pačatku miesiaca lipnia, pryniata rezalucyja, jakoj kasujucca sankcyi suproć Italii, ustanoulenyja Lihaj ŭ minułym hodzie. Na hetym-ža pasiedžańni Liha nie pryznała dałučeńnia Abisynii da Italii.

Na narady Lihi pryjeżdžaŭ abisynski car Hajle Selasija. Abisynski car skazaŭ pryhožuju prawowu, u jakoj trebawaŭ ad Lihi sprawiadliwaści i pomačy, jakaja abiacana jahonamu narodu.

„Trebuju ad 52 narodaŭ — kazaŭ negus, — kab jany nie zabylisia toj palityki, jakuju pačali 8 miesiacaŭ tamu nazad. Na dawierry da henaj palityki ja apiraŭ pratest i wystupieńnie majho narodu suproć napaśnika.“

Car hawaryŭ 30 minut. Atakawaŭ niekatorych siabroŭ Lihi Narodaŭ, što nie prytrymliwalisia asnowaŭ Lihi, i trebawaŭ pašany dla dahaworu Lihi, jaki ŭstanawiŭ suproć Italii sankcyi.

Nie pamahla paważnaja i spakojnaja prawowa Hajle Selasija. Sankcyi suproć cywilizawanaha napaśnika Liha skasawala, a abisynski car pakinuŭ pasiedžańnie ni z čym.

Wybary prezidenta ŭ Ameryцы. Paŭnočnaja Ameryka rychtujecca da wybaraŭ prezidenta. Cikawa toje, što amerykanskaja kamunistyčnaja partyja rašyla wystawić swajho kandydata na prezidenta. Kandydatam žyjaŭlajecca heneralny sakratar amerykanskaj kamunistyčnaj partyi — Brouda.

Pawietranyja siły Eŭropy. Niamieckija hazety padajuć, što najbołš samalotaŭ majuć niemcy — bołš 8.000. Francyja maje 6.200, Anhlija i Italija pa 4000, Polšča — 1450, Čechaslawacyja — 1.300, Belhija — 940, Halandyja — 900, Rumynija — 840. Niamieččyna luduje štodzień 15 nowych samalotaŭ.

183 000 kamunistau ŭ Francyi. Kamunistyčnaja partyja ŭ Francyi maje ciapier 183.000 siabroŭ, z hetaha liku ŭ samym Paryży 21.000. Arhanizacyja kamunistyčnaje moładzi abjednywaje 63.000 asob.

Čechaslawacyja i Šwajcaryja spynili sankcyi. Čechaslawacyja i Šwajcaryja zhodna z rašeńniem Lihi Narodaŭ spynili prociitalijanskija sankcyi.

Parlamanckija wybary u Finlandyi. U Finlandyi adbyłisia wybary ŭ parlament. Sacyjalisty zdabyli 83 mandaty (raniej mieli 78), aharnaja partyja 53, šwedy 21, kansewatysty 20 (kališ 17), patryjotyčnaja liha 14, liberały 7, drobnyja ziemiarnoby 1, ludoudy 1.

160-lećcie Zlučanych Dziaŭžaŭ Paŭnočnaj Ameryki. 4-ha lipnia 1776 h. Kanhres u Filadelfii pryniaŭ i abwieściŭ „Deklaracyju Niezaležnaści.“ Ad hetaha času Zlučanyja Dziaŭžawy Paŭnočnaj Ameryki — ličacca dziaŭžawaj suwerennaj.

Negus wiartajecca ŭ Abisyniju. Hazety pišuć: abisynski car Haile Selasija pastanawiŭ wiarnucca ŭ Abisyniju, kab kirawać ebaronaju niezaniataj Italijaj častki Abisynii.

Narodny front u Francyi suproć strajkaŭ. U Francyi ad doŭha-ha času strajki pryniali masawy charakter. Asabliwa ciažkimi dla promyslu i ahułam ekanamičnaha žyćcia jość strajki akupacyjnyja, h. značyć takija, pry jakich strajkujućyja rabotniki apanoŭwajuć warštaty pracy, fabryki, nikoha z inšych rabotnikaŭ da pracy ŭ

БЕЛАРУСЫ! Дамагайцеся для сваіх дзяцей школы ў роднай мове — надавайце школьнаму інспэктару дэкларацыі на беларускую школу.

Усе друкі — інструкцыі, як дамагацца беларускай школы, дэкларацыі і інш. выпісвайце на адрасу: Wilno, ul. Królewskaja 3—8 Школьны Сакратарыят.

# Пісьмы з вёскі

Далоў цемру!

в. Стахоўцы, Пастаўскага пав. Кепска ў нас живеца і страх глянуць у будучыню. Моладзь і старэйшыя проста дзічэюць. Няма таго гуляння-вечарыны або вясельля, якія-б адбыліся спакойна. На чацьверты дзень Сёмухі нашыя дзікуны ўзброіўшыся ў сякеры, лапаты і калы напалі і пабілі да няпрытомнасьці жыхара вёскі Альбэрта, а ў хаце Данілы Бушы павыбівалі каменнямі вокны. Парушальнікі супакою пакараны грыўняй па 8 зл., а за пабіцьцё вокан чаке іх суд. Гэтак някультурна захоўваюцца ў нас найцямнейшыя жыхары.

Заданьнем нашым: — усе выступім супроць цемры і дзікіх паступкаŭ.

Многа ўжо ў нас ёсьць сьведамых Беларусаŭ. Чытаюць яны свае родныя беларускія газэты і кніжкі і пашыраюць беларускую адраджэнскую думку.

В. Музыка.

За родную школу.

в. Чарэмшычы, Пастаўскага пав. Дарагія сяляне, асабліва моладзь. Перажываем цяжкі, а мо' найцяжэйшы час — вялікі крызіс, беднату, галіту. Няма хлеба. Няма гдзе граша зарабіць. Пануе цемната. Дарагія сяляне. Каб выйсьці з цемнаты, каб дачакацца лепшай будучыні — адна з добрых рад: трэба здабыць родную беларускую школу.

Не малая нашая вёска і ня маля ў ёй дзяцей у школьным веку — хопіць на беларускую школу. Трэба зьвярнуцца ў Школьны Сакратарыят у Вільню (Каралеўская 3—8) з просьбай, каб прыслаў дэкларацыі і інструкцыі, як дамагацца беларускай школы, трэба пачаць працу над здабыцьцём роднай школы.

Дарагая моладзь. Кінь піць самагон і біцца. Выпісвай беларускія газэты і змагайся з цемрай.

На шлях культуры.

в. Зялезьнікі, Паўстаўскага пав. Сумна й нявесела ў нашай вёсцы. Калісь было іначай. Быў у 1927 г. заложаны тут гурток Т-ва Беларускае Школы. Быў ён культурным у нас асяродкам. Тады былі кніжкі, газэты ў нашай беларускай мове, якія сяляне ахвотна чыталі, а на вечарынах дэкламавала моладзь вершы; адбываліся тады так-жа цікавыя і культурныя жарты.

А калі гурток ТБШ зачынілі — стала ў нас горш. Моладзь проста пачала дзічэць. Нядаўна быў зьбіты да няпрытомнасьці адзін з хлопцоŭ так, што мусіў лячыцца ў шпіталі ў Вялейцы. Суд над разбойнікамі яшчэ не адбыўся.

Ад часу ліквідацыі гуртка ТБШ мы не атрымліваем аніводнай беларускай газэты. У нас ня так, як у в. Стахоўцах, куды прыходзе і „Беларуская Крыніца“ і „Шлях Моладзі“ і інш. беларускія газэты.

Дык і мы станем на шлях культуры. Выпісвайма і чытайма беларускія кніжкі і газэты!

Зялезь.

Іх не дапускаюць. Fabryki astajucca nieuruchomlenymi.

Woś-ža pradstaŭniki partyjaŭ, abjadnanych u narodnym fronce, adnahalsna zakliknuli rabotnikaŭ nie rabić akupacyjnych strajkaŭ, i ničoha, što-b mahło padarwać sympatyu dla rabotnikaŭ z boku hradmazkaj apinii, a uradu wykazali swajo dawierra.

Z Bielastoččyny.

Wiosku Krupniki pachwalić možna, što jana zachawała najčystejšy svoj biełaruski charakter. Jana duža blizka miastečka Starasiełcaŭ i hora-du Bielastoku. I ŭ našu wiosku roznyja ludzi zdarajucca: i pachadyki, i na stała żyć siudy prychodzjać. Jany čujuć u nas pryrodny biełaruski duch i pierarabić nas jany nia mohuć. Našy ludzi i ŭ kaścioł i ŭ carkwu chodzjać i słuchajuć usiaho tam, jak treba. Ale ŭsie my tut razumiejem, što ŭ našych światyniach rasiejščyna i polščyna heta tolki stary ad panščyny zawiedzienny nieparadak, jaki, wiedama, raniej, ci paźniej upadzie, jak upała i sama panščyna.

W.

Biełaruskuju wiosku Barčewa zusim choćuć polščycy. Nadta pracuje našaja wučycielka i našaja wołaść. Wučycielka nadta ŭ pradstaŭleńni ŭlahaje. Było ŭ nas u traŭni pradstaŭleńnie, dyk aŭ prykra było nam starejšym jaho słuchać i bačyć. Dzieci dy pradstaŭlali toje, što i wialikija. Jan pabiu dziaŭčynie zban, a jana dy nadta pa hetym plakała, a Jan paciašaŭ jaje, dy pahadziliŭsia, dy pažaniliŭsia. Druhaja scena, jak Maciej nia lubiŭ swajej žonki, a jana za im biehała. Dzieci pjalali na scenie nieki „Oberek“ nadta miłosny. Usie hetyja kamedyi ludziam u našaj wioscy nie padabaliŭsia. Ale my maŭčym, bo kam ty pažaliŭsia? Wołaść u nas, wiedama, jak wołaść. Jana wyrazna nam nia kaža, kab my kidalі biełaruskaŭ, dy chutčej u palakoŭ pierarabialiŭsia, ale jana tak robie, što slabiejšyja biełaruskija charaktary sami łomiacca.

S.

## Jak heta nazwać?

5-ha h. miesiaca polskaje radyjo pieradawała koncert narodnych piesieŭ. U prahramie koncertu — „ludowe piesni Wileńszczyzny.“ Kożnamu kulturnamu i biežstaronnemu čławieku wiedama, što pieradawanyja „ludowe piesni z Wileńszczyzny“ — heta piesni wyklučna i čysta biełaruskija. Radyjo adnak nie nazwała henych piesieŭ ich ŭlasnym imiam, značyć biełaruskimi. A častku biełaruskich piesieŭ pjalali ŭ polskaj mowie, nie padajućy, što heta pierakłady tekstaŭ biełaruskich piesieŭ.

Jak nazwać takaje pastupańnie adnosna biełaruskich kulturnych wartaściu? — My suproć hetkaha pastupańnia protestujem.

Słuchać.

Выйшаў з друку і прадаецца ўложаны С. Паўловічам новы беларускі ілюстраваны лемантар пад наз.

## „Першыя Зерняткі“

беларуская грамадка для хатняга навучання. З многімі малюнкамі У. Паўлюкоўскага, Я. Драздовіча і іншых. Выданьне Я. Малецкага. Бачын 96, фармат 8°. Ёсьць гэта прыгожая кніжыца для дзяцей і старэйшых. Купіць можна ў кожнай беларускай кнігарні ў Вільні і на правінцыі. Цана пры выпісваньні з перасылкай: да 10 экз. па 50 гр., ад 10 да 20 — 45 гр., ад 20 да 50 — 40 гр., ад 50 і ўзыш — 35 гр. Галоўны склад: Беларуская Кнігарня „Пагоня“ Вільня, Завальная 1.